

राज्यपाल ने कलेन्डर का लोकार्पण किया

लखनऊ: 19 मई, 2017

उत्तर प्रदेश के राज्यपाल श्री राम नाईक ने आज नेशनल मीडिया क्लब द्वारा नववर्ष विक्रम संवत् 2074 का 2017-18 के कलेन्डर का लोकार्पण राजभवन में किया। इस अवसर पर नेशनल मीडिया क्लब के अध्यक्ष श्री सचिन अवस्थी सहित मीडिया एवं स्वच्छ भारत मिशन से जुड़े अन्य लोग भी उपस्थित थे।

राज्यपाल ने लोकार्पण के बाद स्वच्छ भारत अभियान की सराहना करते हुए कहा कि प्रधानमंत्री के स्वच्छता मिशन को सफल बनाने के लिये शैक्षिक संस्थाएं, स्वयं सेवी संस्थाएं, मीडिया तथा पूरा समाज अपना महत्वपूर्ण योगदान दे। उन्होंने कहा कि स्वच्छता अभियान में प्रत्येक नागरिक अपनी-अपनी जिम्मेदारी निभाये। राज्यपाल ने कलेन्डर की प्रशंसा करते हुए कहा कि मीडिया क्लब द्वारा स्वच्छ भारत का अभियान एक अच्छा विषय है जिसमें सबको सहयोग करना चाहिए।

श्री सचिन अवस्थी अध्यक्ष नेशनल मीडिया क्लब ने लोकार्पण के लिये राज्यपाल का आभार व्यक्त किया। श्री सचिन ने बताया कि उनकी संस्था स्वच्छ भारत-सुन्दर भारत के मिशन से वर्ष 2014 से जुड़ी है। पूर्व में उनकी संस्था द्वारा मथुरा में 21 किलो मीटर लम्बे गोवर्धन परिक्रमा मार्ग की सफाई सहित जन-जागरूकता के लिये अनेक कार्यक्रम आयोजित किये हैं। कलेन्डर के पृष्ठों पर स्कूली बच्चों द्वारा बनाये गये चित्र को स्थान दिया गया है, जिससे बच्चों की भी भागीदारी सुनिश्चित की जा सके।

अंजुम/ललित/राजभवन (192/31)

